

Pierasyłka aplačana ryčaltam.




CHRYSĆIJAŃSKAJA DUMKA

BIEŁARUSKAJA KATALICKAJA ČASOPIS.

*„Wiercie ũ Pana Boža wašaŭa
i biašpiečnymi budziecie; wiercie pra-
rokam Jaŭo i ũsio budzie pamysna“.
2 Paral. 20, 20.*

Wilnia, Čerwień 1934 h.

Hod VII Nr. 6 (97).



1. Bielarusy pawinny paciery hawaryć pabielarusku. 2. Božaje Slova na III nia-
dzielu pa Siomusie. 3. Šlacham dziwaŭ i ŭražańniaŭ. 4. Dla čyjho dabra? 5. Z reli-
hijna-hramadzkaaha žyćcia. 6. Z biel. kat. niwy. 7. Listy z wioski. 8. Roznyja
cikawaści. 9. Z palityki. 10. Wilenskija nawiny. 11. Paštowaja skrynka.

Biblijateka „Chryścijanskaj Dumki“

1. Boh (filozofičny narys) — Dr. M. A.	30
2. Z historyi apolohietyki chryścijanskaj — Ks. dr. J. Rešec	1 00
3. Zło i lekarstwa na jaho — Prof. dr. J. Tarasewič	30
4. Jak Kaziuk sabraŭsia da spowiedzi — W. A.	50
5. Ružaniec Najšwiac. Dziewy Maryi — I. S.	30
6. Swiaty Izydar Chlebarob — Ks. P. Tatarynowič	30
7. Ziarniatki z rodnaje junackaje niwy — P. Z.	20
8. Čaławiek — Dr. M. A.	25
9. Kaziukowaje žanimstwa — W. A.	50
10. Pieśni žalby (nabožnaje razwažańnie muki i śmierci Zbaŭcy našaha Jezusa Chrystusa) — J. B.	20
11. Rodnaja mowa ŭ światyniach — Ks. A. Stankiewič	1.50
12. Jak Hanula zbirałasja ŭ Arhientynu — W. A. (uwleś nakład razyšoŭsia).	25
13. Daroha Kryža — J. Bylina	30
14. Swiaty Rym — K. N.	50
15. Kupalle — Piotr Zaduma	50
16. Kazimier Swajak (narysy ab jahonaj ideologii) — Ad. Stankiewič	50
17. Dzieja majej myśli, serca i woli — K. Swajak	50
18. Betlejka W. A.	30
19. Usio ŭ miłaści — D. An ŭski	50
20. 31-ŭy Mižnarodny Eucharystyčny Kanhres — Dr. K. N.	50

Zakazy spaŭniajucca chutka i akuratna: pa atrymańni ŭsiej wartaści knižki, abo nakładnoj
płataj (za pobranie) pa atrymańni treciaj častki wartaści zakazu.

Dla knižarniaŭ i dla tych, chto wypiswaje niamienš jak na 10 zał., dajecca skidka.

Hałoŭny skład: Kniharnia „PAHONIA“, Zawalnaja 1—1, Wilnia.

„CHRYŚCIJANSKAJA DUMKA“

BIELARUSKAJA KATALICKAJA ČASOPIS

Wychodzić raz u miesiac.

„CHR. DUMKA“	KAŠTUJE:	ABWIESTKI ŽMIAŠČAJUCCA
na hod	4 zał.	tolki na apošniaj bačynie i kaštujuc:
na paŭhodu	2	celaja bačyna 40 zał., 1/2 bačyny
na 3 mies.	1	20 zał., 1/4 bačyny 10 zał., 1/8 ba-
na 1	0,50	čyny 5 zł.
Zahranicu * 8 zał. u hod.		

Asobny numar kaštuje 20 hr.

ADRAS REDAKCYI I ADMINISTRACYI: Wilnia, wulica Zawalnaja Nr. 1 - 3
(Wilno, ul. Zawalna 1—3).

Redakcyj^a adčyniena ad 8—4.

CHRYSĆCIJANSKAJA DUMKA

BIEŁARUSKAJA KATALICKAJA ČASOPIŚ.
WYCHODZIĆ RAZ U MIESIAC.

Hod VII.

Wilnia, Čerwień 1934 h.

Nr. 6 (97).

Biełarusy pawinny paciery hawaryć pabiełarusku.

Siahońnia najbołš ludziej zajmaje palityka. A ci kali chto dumaŭ z nas, što najbołš chitraja ũ nas palityka — heta ũ pacierach. U palitycy zajšli ludzi tak daloka, što jany zaniešli jaje aŭ u štodziennyja paciery naŭsy. U nas na Biełarusi prawodzić swaju palityku praz paciery najbołšymi űtukarami akazalisia maskali i pakaki. Pieršaje ũ palitycy ich aruŭŭa — heta buduć paciery. Na Biełarusi ciapier wyűla hetak, što jakija chto hawora paciery, takuju toj wiadzie palityku. Chto z nas hawora paciery papolsku, toj prychnlniej hladzić na Wařšawu, a chto paciery hawora parasiejsku, toj na Maskwu hladzić napeŭna.

My biełarusy, adnosna pacieraŭ, narod nadta cikaŭny. Naűaj mianiuűkaj zusim dobra moŭa być slowa „biespacierniki“, bo-ŭ my nie haworym swaich pacieraŭ. A kali chto nie hawora swaich pacieraŭ, to űsie ludzi kryćać na jaho «biaspaciernik ty». Woű i siarod biełarusau zawałosia mnoha biespaciernikaŭ. Nam biełarusam z hetym zmahacca treba. Biaspaciernaűć nam ad siabie daloka adkinuć treba, dy jak-najchutcej uziacca treba za swaje biełaruskija paciery.

Biełarus, jak taki, maje nadta wialikuju skłonnaűć da pacieraŭ i treba, kab jon hawaryŭ swaje rodnyja. U pacierach biełarus — heta swajho rodu filozaf. Biełarus umieje paważnieć, űukać adpawiednych dla siabie kniŭŭak, dy časta jon usio dumaje i dumaje ab wyűejűsich rečach, aŭ hetak dumkaj swajej — u niebie prabywaje. Hetym jon pakazwaje siabie űsiamu űwietu, što jon lubić malicca i űukaje Boha.

Hlańcie, ludzi, na biełarusa ũ kaűciele, abo ũ carkwie! Tam usiudy biełarusau bitkom nabita. Jany tam choć papolsku, ci parasiejsku, ale haworać usio paciery. A kab-ŭa dać biełarusu dy paciery ũ jahonaj rodnej mowie, tady jon napeŭna zrabiŭsia-b jaűće pabaŭniejűym i kudy hlybiejűym chryűcijaninam.

A skul, ad kaho i kali űzialisia na űwiecie paciery i jakija jany byli-b spaćatku? Na heta adzin i lohki adkaz. Swaje prykazani dawaŭ Boh űydom na hary Synaj i heta było ũ ichnaj hebrajskaj mowie.

Zbaŭca naű Chryűtus ludziej wućyŭ malitwy Ojća naű i hena była ũ mowie aramajskaj, bo paaramajsku tady hawaryli ũ Palestynie.

Anioł Gabryel witaŭ Matku Boskuju ũ Nazarecie ũ jejnaj rodnej mowie.

Apostaly űłaŭyli malitwu Wieru ũ Boha

Ajca i raschodziaćysia pa űwiecie wućyli hetaj malitwy narody ũ ichnaj mowie.

Adnym slovam, pakul paciery stalisia polskija ci rasiejskija, dyk byli jany pierwej űydoűskija, hreckija, łacinskija i inűyja. Paűla ludzi tłumaćyli paciery na swaje mowy. Kaŭdy narod na űwiecie hawora paciery ũ swajej rodnej mowie. A my biełarusy nawat u pacierach hetak daloka ad ludziej adstali, bo pierawaŭna nie haworym ich pabiełarusku.

űto daŭno űŭo my pierastali hawaryć swaje paciery, dyk heta nia dziwa; kaliűci polskija pany, dy rasiejskija cary űładali Biełarusiu i woű jany nam u spadćynie pakinuli swaje paciery, nie dapuűćajućy da nas biełaruskich. Siańnia my nadta dobra wiedajem, što znaća polskaja, abo rasiejskaja na Biełarusi paciernaia palityka. Ab hetym nam űwiedćać tolki samyja ich u nas paciery!

Ale my znajem, što dla nas uŭo nadyűoŭ čas, kab uziacca za swaje rodnyja biełaruskija paciery. I my da hetaha enerhićna ciapier prystupajem. Prabudŭajecca da űćicia Biełruű i ũ pierűuju čarhu biarecca za swaje rodnyja paciery.

űto za pryhoŭy abrazok, kali biełaruskaje dzicianio klenća ruki złaŭyŭűy i ũ rodnej zrazumiełaj mowie molicca da Boha: „Chleba naűaha űtodziennaha daj nam siańnia“, a baćki na hata hledziaćy aŭ sami bołš pabaŭniejuć! Jak miłta taksama hlanuć na biełaruskich chłapcoŭ i dziaŭćat u kaűciele z biełaruskimi pacierami na wusnach, z biełaruskimi malitaŭnikami ũ rukach!

Čuŭyja ũ nas paciery mnoha nam űkody narabili. Samyja najűcyrejűyja biełarusy praz čuŭyja paciery ũ duűy swajej wialikija trahe dyi pieraŭywajuć. Jany z saboj zmałajucca, sami siabie trywoŭna pytajuć: ci hawaryć im paciery, ci nie, bo čuŭyja paciery polskija, ci rasiejskija, z uzrostam biełaruskaj nacyjanalnaj űwiedamaűci, traciać swajo dasiuleűniaje znaćeńnie.

Siańnia űŭo z pryćyny čuŭakaűci ũ nas pacieraŭ, mnohija susim ich nie haworać i astajucca biez malitwy. Aletutich pamyłka! Samy saboj paciery dobryja, tolki dla nas ich pryadzieć treba ũ naűu biełaruskuju wopratku. Tady paciery nam milejűymi stanuć, a biełarusy naűy da ich z achwotaj wiernucca. Swaja kaűula zaŭsiody bliŭzej ciela, tak i swaje biełaruskija dla nas paciery.

Na űsio hladzieć nam treba krytyćna. Koŭnuju reć aceniwać, čaho jana ũ sapraŭdnaűci warta. Zdarowy krytycyzm zastasawać



na III niadzielu pa Siomusie.

I.

Darabija — spakaryciesia pad mahutnaj rukoju Boha, kab was uzwyšyŭ padčas adwiedzi-naŭ. Usie kłopoty wašy na Jaho ŭskładajcie, bo Jon rupicca ab was. Budźcie ćwiarozymi i ćujciesia, bo praciŭnik waš djabał jak leŭ rykajučy kružyć, šukajučy, kaŭo-by praŭtynuć, jakomu spraciŭlajciesia silnyja wieraj, wiedaju-čy. Ŝto hetkija-ŝ mučeŭni zdarajuca bratom wašym, Ŝto jość na Ŝwiecie. A Boh usialakaje łaski, katory paklikaŭ nas da wiečnej swajej sławy ŭ Chryście Jezusie, sam was — krychu

my pawinny i da „našych“ ciapierašnich — polskich, ci rasiejskich paciaraŭ.

Bielaruskija paciery ŭžo jość drukawanyja i praz wyšejšyja duchoŭnyja ŭłady začwierdža-nyja. Astajecca nam tolki nawučycca ich ćwiorda i hawaryć ich zašiody adwažna. Za bielaruskija paciery pa sudoch nas ciahac i pa turmach nia buduć. A kali ũrešcie za swaje paciery paciarpieć i dawiadziecca kamu, to jamu za heta budzie honar i sława ad usich na Ŝwiecie.

Ks. W. Ŝ.

praciarpieŭšych — uduskanalić, uzmocnić i ũtwier-dzić. Jamu sława i waładaŭnie na wieki wieč-nyja. Amen. (1 Piatra 5, 6—11).

II.

U heny čas zbližalisia da Jezusa mytniki i hrešniki, kab słučac jaŭo. Faryzei-ŝ i wučo-naja narakali, kažučy: hety prymaje hrešnikaŭ i jeść z imi! A jon skazaŭ im takuju pry-powieść: chto z was, majučy sto awiec, kali adnu z ich ŝhubić, nie pakidaje dziewiadździesiąt dzie-wiać na pustyni i nia jdzie za tej, Ŝto za-ŭhinuła aŝ pokul jaje nia znajdzie? A jak znajdzie jaje, radasna kładzie na plečy swaje, a pryšoŭšy damoŭ, sklikaje pryjacielaŭ i susie-dziaŭ, kažučy im: wiesialiciesia sa mnoj, bo ja znašoŭ awiečku swaju, Ŝto była prap-ŭšy? Ka-žu wam, Ŝto taksama ŭ niebie bołš budzie ra-daści z adnaŭo pakutujučaha hrešnika, jak z dziewiadździesiąt dziewiaciocŭ sprawiadliwych, katorym pakuty niatreba. Abo jakaja ŝančyna, Ŝto maje dziesiąć drachmaŭ, kali ŝhubić adnu drachmu, ci-ŝ nie zapalwaje Ŝwiatła, i nia wy-miataje cħaty, i nia Ŝukaje staranna aŝ pokul nia znajdzie? A jak znajdzie, zazywaje pryja-cielak i susiedak, kažučy: cieściesia sa mnoj,

P. T.

Ŝlacham dziwaŭ⁵⁾ i ũraŝaŭniaŭ.

(Zaciekmi z padaroży ŭ Rym).

Haścinnica naša aŝ na druhim bierazi ho-radu, na via Columbia, choć nie naležyć da luk-susowych, adnak — čatyrochpawierchawaja, pry-hoŝaja; u staredzinie — čystata, freski, bronz, marmur, najusialakšyja vyhady. Pierapoŭniena jana tak, jak i ũsie inšyja haścinnicy ŭ Rymie. Raskazwajuć, Ŝto ad pačatku jubilejnaha hodu da kastyryčnika ŭžo pierawiarnułasia 1 miljon 700 tysiać pielhrymaŭ.

Rym — cikawy horad. Architektonična ŝmiaščaje ŭ sabie tysiaćalećci, a etnohrafična — ũwies Ŝwiat, usie rasy i nacyi ziemnyja. Tut, aprača samych haspadaroŭ italyjancaŭ dy ũsiaka-ha rodu eŭropejcaŭ, spatkaješ i čyrwonaha in-dyca, i čornaha z biełymi bliskajučymi, moŭ

małanka, ziekrami, hubataha nehra, i kitajca ka-sawokaha dy japonca — adnym słowam: muraš-nik usioŭwletny, abo pčolnik, jaki biespierstan-ku hudzie i raćca kala centru chryścijanskaha, by roy la matki.

Ale zmučanaja ũjawa nia moŝa ŭžo racha-wac na ũsio heta. By tyja pčoly, napiŭšysia nek-taru raskošnych uraŝeŭniaŭ, a zakusiŭšy maka-ronami dy smakawitym Chianti, kidajemsia ŭ ab-niaćci sałodkaŭ spačynu.

—o—

Ranica, čaroŭnaja płamienistaja, pahodnaja ranica ŭ Rymie! Niama sloŭ na apisaŭnie jaje! Horad jašče sonny, spakojny. Pawietra jašče nie zatrucana aŭtawym hazam, zdarowaje prazryta-je. Skarej, skarej ŝpiałeŭmo na kopolu Ŝw. Piotry, kab pakul padymiecca dy ašlepić wočy sonca, nalubawacca słaŭnaj wiečnej Romaj, skupanaŭ u rumianych kasulach zaranicy.

I woš znoŭ lacimo, by tyja pčoly ŭ pole, ŝadnyja nektaru Ŝwieŝych uraŝaŭniaŭ — praz plac Esedry, kruhom cudoŭnaj, bajkowych kole-

bo ja znajšła drachmu, što była zhubiūšy. Tak, kažu wam, budzie radašć u Božych aniołaŭ z adnaŭ hrešnika, što pakutuje. (Łuk. 15,1—10).

III.

Usie ludzi dobraj woli zbližalisia da Jezusa, usie jany žadali jaho pasłuchać. Asabliwa achwotna rabili heta tyja, jakija pawodle ludzkoha sudžeńnia byli hrešnymi, byli ničoha niawartymi, a jakija ũ wačach Chrystowych byli i cennymi i darahimi. Nijak nie mahli hetaha ściamić i pahadzicca z hetym tyja, što siabie samych uwažali za wybrancaŭ narodu. Što ũwažali siabie za ludziej sapraūdy wartasných, samym Boham wydzielonych jak niejkich świetačaŭ z pasiarod usich inšych, bo jany i wučonyja, i znatnyja, i bahatyja.

Majučy adzin raz prad saboj i takich i hetkich słuhačoŭ, i žadajučy nawučyc ich praūdy ab čaławieku, Zbaūca naš skazaŭ hetuju, praznačanuju na siańniešniuju niadzielu, ewaneličnuju prypowieść ab zhublenaj awiečcy i ab zhublenaj drachmie, manecie.

Woś karotki zmiest hetaj prypowieści. Čaławiek, jakoha zbłudziła niejdzie ũ poli awiečka, pakidaje dziewiadcziesiat dziewiac inšych, idzie i biazupynna šukaje bludnaj, a znašoūšy jaje, duža ciešycca. Žančyna, zhubiūšy niejki tam mała wartasny hroš, ab usim zabywajecca, palić światło, wymiataje ũsie kuty ũ chacie, — šukaje zhuby swajej, a znašoūšy, takža ciešycca duža.

Zdajecca, — što za biada asabliwaja čaławieku pa adnej awiečcy, kali jašće ũ jaho astałosia aź dziewiadcziesiat dziewiac, abo na što stolki chłopatu i wydatak na spalenaje światło henaj žančynie, što tak starajecca znajšći zhublenuju drachmu, marny hroš heny, i, zdajecca, na što im, ludziam henym, tak ciešycca, znašoūšy tak mała wartasnuju zhubu swaju?

Adkaz na heta pytańnie moža być tolki adzin: toje ũsio, što jość ũlasnaścij čaławieka, što naleža da jaho, maje niejkuju duchowuju lučnašć z čaławiekam i, kali hena ũlasnašć jaho hinie, škaduje jaje čaławiek bolš, jak toje ũsio, što ũ jaho astałosia.

Jak heny haspadar i žančyna adnosiacca da zhuby swajej: awiečki i drachmy, padobna — kaža naš Zbaūca — adnosicca Boh da čaławieka; niawykazanaja radašć — kaža Jon — bywaje ũ Boha, kali čaławiek, što byŭ ad jaha adwiarnuūšysia, što byŭ zbłudziūšy, waračajecca nazad, uznoŭ prychoďzić u Jahony Bačkaŭski Dom. Radašć i wiasielle ũ Boha z nawarotu da Jaho i pakuty bludnaha čaławieka bolšaja, jak z tych, što pry Bohu trywajuć i nie patrabujuć kajańnia i pakuty.

Čamu-ž heta tak, u čym tut sprawa, chto taki čaławiek, što hetak darahi jon Bohu, što hetak ciešycca Boh, kali bludny čaławiek z pawarotam na Božuju darohu stanawicca?

A heta pradusim tamu, što čaławiek z usiej swajej, — chočy nadta mudraj — ci asabistaj ci hramadzkej haspadarkaj, z usiej swajej nawukaj i kulturaj, z usimi swaimi zdayčami hramadzkiimi — žjaŭlajecca ũlasnaścij Boha, stwareńniem Jahonym, z jakim žwiazany widomymi i niawidomymi miljonnymi žwiazkami, miljonnymi wuzłami.

Žaleje čaławiek zhublenaj awiečki swajej, a znašoūšy jaje ciešycca, bo aprača straty matarjalnaj, škoda jamu henaj awiečki, jak stwareńnia żywoha, žyćcio jakoha na jaho lažyc adkaznašći, a jakoje, kali nia ũdasca jamu ũznoŭ apynucca pad apiekaj haspadara, napėuna marna zhinie.

Žaleje Boh zbłudziūšaha čaławieka i ciešycca z jaho nawarotu, bo bludam swaim baluča rwie čaławiek usie žywyja nici, što lučać jaho z Boham, a nawarotam uznoŭ z Im nawiazwaje lučnašć, uznoŭ uklučajecca ũ tajom-

raŭ, fontanny, kala Termaŭ — na Via Nazionale — na plac Wenecki. Z lewaj starany mihaje, hipnotyzujučy woka, cudoŭnaj krasy bieła-śniežnaja kolumnada pomnika Wiktora Emmanuela, z dachu jakoje rwucca na nas zaločanyja, razjaranyja kwadryhi i šybajuć anioły z wynosnych strojnych kolumnaŭ, ledź-ledź zdajecca datykujučyja pastumentaŭ swaich adnym tolki palčykam. Z za pomnika čuć pramiħnuŭ stary adkapany Rym, Kapitol, Koloseem i h. d. Astawim ahledziŭny ũsiaho hetaha napašla Dalej ahibajem wuhol Palazzo Venezia, dzie pracuje Mussolini i pa Corso Wittorio Emmanuele, žwiarnuūšy naprawa praz most transtybranski dy paŭz mahutnuju rotundu zamku Michała Anioła — urešćie na placu za di S. Pietro.

Šostaja hadziŭna ranicy, tolki razsвітala, a tut užo murašnik ludziej.

Biarom u archibazylikowaj zakrystyi bilet. Uchodzim dźwiarmi ũ lewaj śćianie bazyliki. Uchod tak wyhodny, što choć ty parakonnaj kalamaškej kacii ũwierch.

Na kaściele niama tak, jak u nas, dachu, a — šyrokaja by plac, plošča. Pasiaredzini jaje na't fontanna. Oš tut ahramadnošć kopuły dajecca nastajašća paznać: jak asobnaja ahramadnaja światynia! Praz dźwiery ũ padstawie jejnoj ũ wachodzim u siaredzinu na haleryju, nad napisam: „Tu es Petrus“ i h. d. Śćiana hrubaja, jakby dwajnaja, u siaredzinie možno jšći schoďomi aź na samy wlerch da takzwanaje latarni na wyšyniu 117 metraŭ ad ziarni. Tut cikaŭsia kudy chočaš: hladzi ũ siaredzinu kaścioła, kali maješ mocnejše serca, abo z nadwornaj haleryi lubujšia krajewidam čaroŭnym Rymu, Kampan-skaj raŭniny, hor Sabinskih, ci Mižziemnaha mora. Pa wuzkaj drabini mozna jašće wyżej uzabracca, aź u samuju hałku pad kryžam, ale nie paleziem, i tak užo duchi špiraje dyj nielha adarwać zachopenaha woka ad čaroŭnaj panoramy. Pušćiemža ũrešćie toje prahawitaje woka swobodna pahulać pa henych cudoŭnych prastorach.

Abiarniemsia k' placu. Pad nami nad fron-

nuju sieć praŭdziwaha žyćcia, žyćcia z Boha, praz Boha i ũ Bohu.

Jak pryhoža i wyhodna dla horadu, kali spraŭnaja, z adpawiednym zapasam enerhii, elektryčnaŭ stancyja praz miljonnuju dracianuju sietku ũsie pamieškaŭni jaho, usie budynki hramadzkaŭa karystaŭnia, usie placy i wulicy świałom swaim zaliwaje! Ale niachaj tolki sapsujecca niejdzie adzin-adniusieŭki cieŭnieŭki wałasok henaj elektryčnaŭj sietki, a ũžo ad henaha sapsutaha miejsca drocik henj świałta nie pawiadzie dalej.


Niawyhodna i niastrojna nam biaz świałta elektryčnaŭa, a druhoje świałto — i dymić, i marna świecić, niapryjemny i škodny dla zdaroŭja zapach wydzialaje. Dyk treba nam uznoŭ paprawić henj drocik i zlučycca nanoŭa z centralaj enerhii elektryčnaŭj. Dobra, małeŭki tolki warunak—rabić heta musimo ścisła zachawaŭšy wiedamyja prawy bytu i dziejŭści henaj enerhii, bo inakš i świałta nia budzie i jašče bolšaja — časta susim niespadziawanaŭja — škoda budzie.

I čaławiek, kali rwie tonieŭkija załatyja žyćciowyja nici lubowi Boha i jahonaj praŭdy, wyklučajecca ad centrali bytu, ad centrali žyćcia swajho i pierastaje być prawadnikom enerhii Božaj, prawadnikom tworčyŭch ideałů, jak u žyćci prywatnym, tak i hramadzkim.

Praz Boha, jak centralu bytu ũklučajemisia my ũ praŭdziwaje žyćcio na świecie, bo jon krynica žyćcia, bo jon Twarec, a my jaho ũłasnaść, jaho stwareŭnie. „*Biez mianie wy ničoha zrabić nia zmožaćie*“.

Jak haspadar zhublenuju awiećku, jak žančyna zhublenuju drachmu — šukaje zaŭsiody Boh čaławieka i zaŭsiody ašwiačaje i ahrawaje jaho swajej luboŭju, nie pierastajućy klikać jaho da siabie.

Nia budźmo-ž hłuchimi na klić Jahony!
Ks. Ad. St.



*Serca Jezusa, sialiba sprawiadliwaści i miłaći—
zžalsia nad nami!*



tonam archibazyliki dwanaccać apostalaŭ, pasiarod jakich z kryžam Chrystus, hledziaćy ũ tym samym kirunku, što i my, žahnaje zality čyrwanju ũschodzjaćaha sonca horad i... świet. Dalej kolumnada, atulajućaja plac. Jak cudoŭna jana adćiuł wyhladaje! Dalej — mora pyšnych rožnajakich stylowych bramaŭ, kolumnadaŭ, pałacaŭ, portykaŭ, światyniaŭ, kamianic, źliwajućychsia ũ dali ũ adnu stušowanuju ružowuju masu. Na pieršym planie pa prostej linii nad samym bieraham Tybru haryć u soncy mahutnaja krepasć Michała Anioła. Ružowa-sierabrystaj zyhzahawataj stužkaj pierasiakaje nam haryzont z mnohimi pryhožymi swaimi mastami Tybr. Za Tybram najbolšaja hałoŭnaja častka horadu. Trudna ũsio razroźnić. Krychu prawiej na Weneckim placy mihaćić u wačju bajkowa zarumienieny pamiatnik Wiktora Emmanuela, źlewa stralaje ũwierch kolumna Trajana, a prawiej krasujecca Forum Romanum, Kapitol, Koloseum... Ale pryhledzimsia da Citta del Vaticana.

Što heta takoje?

Citta znača horad Watykański, addzieleny ad rešty Rymu wysokim muram. Jość jon niezalezŭnaj apostalskaj Dżiaržawej abšeram 5 kw. kilometraŭ, a nasielnictwam 711 čaławiek: 582 Italjancaŭ, 110 Šwajcaraŭ, 8 Francuzaŭ, 3 Hispancaŭ, 2 Halancaŭ, 1 Palak, 1 Niemiec, 1 Belh, 1 Aŭstryjak, 1 Čech, 1 Norweh, a Bielarus a niwodnaha.

Cikawa hetaja Dżiaržawa: jak bajkowaja źjawa na ziamli. Najpaźniejšaja jana, a adnačasna — najstarejšaja, jak staroje samo Chryścijanstwa.

Nia maje padatkaŭ, bankaŭ, fabryk i abšarnikaŭ, a ličycca najbahaciejšaj, pierawyšajućaj wartaściu swajeju ũsiakuju ziamnuju canu; niama tam ani harmat, ani hazaŭ, ani tankaŭ, ani miljonnaha wojska, a — kožny jejny hramadzianin wieryć biaz cienia sumniwaŭ, što „sily piakielnyje nie pieramohuć jaje.“

Na miejsy tut budzie padać źmiest moje hutarki z adnym z wydatnych Italjancaŭ-katalikoŭ ab tym, jakija matywy mieŭ, padpiswajućy

Dla čyjho dabra? 5)

(Da sprawy biełaruskaj mowy ŭ Kaściele).

V.

Niaświedamyja nacyjanalna ludzi, jak wiedama, u našym kraji razroźniwajucca tolki pawodle religii i imienna słowam „polski“ niaświedamy nacyjanalna čaławiek aznačaje prynaležnaść da katalickaj religii, a słowam „ruski“ — prynaležnaść da prawasłaŭja. Paniaćcie narodnaści ŭ zrozumieñni takcha čaławieka nia isnuje, abo iznoŭ paniaćcie narodnaści i religii jon źliwaje ŭ wadno, nia moža adno ad družoha addzialić.

Woś čamu našych Bielarusau niaświedamych nacyjanalna časta i ličać: katalikoŭ palakami, a prawasłaŭnych rasiejcami. Tak i sami niaświedamyja nacyjanalna Bielarusy, a nawat i nie Bielarusy siabie ličać, rozumiejucy pad słowam „palak“ ci „ruski“ prynaležnaść nia tak da narodnaści, jak da religii.

Adnakža-ż niaświedamaść nacyjanalnaja Bielarusy, ci to prawasłaŭnaha, ci katalika nie pazbaŭlaje jaho prynaležnaści da adnaho narodu biełaruskaha. A što niaświedamy Bielarus tak siabie ličyc: h. zn. katalik za palaka, a rodny jaho brat prawasłaŭny za rasiejca, to ci-ż u hetym jość jaki sens? I chto chacieŭ-by apirać na hetaj niaświedamaści niekija swaje dokazy — toj sapraŭdy wykazaŭ-by hetym, abo brak patrebnaj da hetaha wiedzy, abo achwotu pierarablać Bielarusau na Palakoŭ ci Rasiejcaŭ, abo chiba što i sapraŭdy wykazaŭ-by brak zdarowaha rozumu, kali taki čaławiek braŭ-by za peŭnik toje, što haworać niaświedamyja ludzi!

Bo ci-ż možna prydawać jakoje značeñnie tamu, što haworyć niaświedamy čaławiek, kali taki čaławiek haworyć toje, čaho sam nie

rozumieje? Ci-ż my budziemo weryć tamu, kali ciomny čaławiek budzie haworyć, što sonca kruhom ziamli chodźć, a nie ziamla nawokoł sonca? I ličyc tak Bielarusau katalikoŭ Palakami, a Bielarusau prawasłaŭnych Rasiejcami nia tolki što niama nijakaj padstawy, ale heta jość wialikaja niesprawiadliwaść, heta jość kryŭda dla našaha narodu z punktu hledžańnia narodnaha; mała hetaha — jość da taho jašče wialikaja nienarmalnaść i z punktu hledžańnia religijnaha, nienarmalnaść. nad katoraj niemožna tak prajsci da paradku dziennaha, bo ŭžo što-što, ale znać nazowu swajej religii čaławiek pawinien pieradusim! A tut, kali wy spytajeciesia niaświedamaha Bielarusy katalika, jakoj jon wiery—pačujecie adkaz: „polskaj“. Takoj nienarmalnaści dalej być nie pawinna. A takoj nienarmalnaści wy nie pačujecie ad Bielarusy świedamaha. Značyc, kab narod naš paznaŭ, chto jon pawodle wiery — treba, kab jon paznaŭ, chto jon pawodle narodnaści; patrebnaje tut nacyjanalnaje tšwiedamleñnie narodu. Bo niaświedamy nacyjanalna čaławiek tut u nas nia wiedaje nawat jakoj jon religii.

Što da narodnaści, to treba tut kożnamu addać sprawiadliwaść. Chto Palak, to — Palak; Chto Rasiejec, to — Rasiejec! A chto Bielarus, to — Bielarus! Treba raz ščyra hlanuć na hetu sprawu i skazać praŭdu. Fałšu i tut być nie pawinna, bo na fałszy nie astoicca ničoha. I kali ŭžo nia z miłaści da Boha, katory brydzicca ŭsiakim fałšam, kali nie z miłaści da bliźniah, katoramu ŭsiakaja niapraŭda balić — to choć dla prostaj sprawiadliwaści my pawinny zrabić heta.

VI.

Urešcie ci chto choča pryznać Bielarusy za Bielarusy, ci nia choča, ale musić pryznać

konkordat, z adnej starany Mussolini, adradziciel tendencyjaŭ palityčnych staradaŭnaha Rymu z jahonym kultam dziaŭžawy i cezara, a z drugoje starany — Papieź, jaki kult heny zhaniŭ, nazywajucy pahanskim?

Pawodle informacyjaŭ z sferaŭ decydujučych abodwych staron — kazaŭ moj subiasiednik-korespondent — matywy henyja ŭ ahulnych liniach nastupnyja:

Z boku Mussoliniaha:

1. Intaresy palityki zamiežnaj. Bož katalicyzm jość Kaściołam usieświetnym, a Rym — stalica henaha Kaścioła. Tož zrakacca mahčymych karyściaŭ palityčnych, źwiazanych z henym faktam bylob wialikim biazhluzdziem. Z henym wiažucca tak ža intaresy ekonomicznyja. Pry sioletnim jubilei naprykład było ŭžo ŭ Rymie 1 milj. 700 tysiać pielhrymaŭ, a z usiaho widać, što da kanca hodu pieraciahnie i 2 miliony. Rachujucy na kożnaha bolš-mienš 1000 lirau (500zl.), atrymajem bolš dwuch mliardaŭ dachodu z henaj pryčyny. Chtožby ŭzhardziŭ takuju ŭspamo-

haj! A prača taho — cikawaja drobiež: chto choča atrymać 70-procentowuju pawarotnuju źnižku čyhunkawuju, pawinien bilet svoj aštemplawać na... fašystoŭskaj wystaŭcy... Dyk chtožby toj wystaŭki nia źwiedaŭ?...

2. Intaresy palityki ŭnutranaj. Bož katalicyzm u Italii heta mahutnoja siła. Zmahañnie z im hlynuła b što najmienš try čecwierci fašystoŭskich sił, i to pry niepeŭnych wynikach. Dyk ci nia lepš było jaho abminuć?

3. Intaresy narodna maralnaja. Bož Mussolini žadaje adradzić mahutnuju wielič Italii. Dla henaj mety imkniecca adradzić padstawy maralnaja i siły mnohalikaści masy narodnoj. U abodwych kirunkach znajdzie ŭ Kaściele Katalickim najpaważniejšaha dy najpeŭniejšaha sa iužnjaka.

Z boku Watykanu matywy padpisañnia konkordatu nastupnyja:

1. Miarkawañni čysta religijnaha charakteru. Bo kali miž fašyzmam i katalicyzmem isnuje zmahañnie za duży, to pieramoža ŭ henym zma-

jaho za čalawieka, majučaha dušu nieśmiarotnuju, katoruju treba zbawić. Dziela hetaha pieradusim treba kidać u narod myśli zbaŭčyja, myśli Chrystowyja, a najlepiej, najkaryśniej kidać hetaja myśli ũ formie najbołš dla narodu dastupnaj — h. zn. ũ tej mowie, jakoju jon haworyć. Heta možna rabić pry pomačy drukawanaha słowa i heta ũžo robić „Bielaruskaje Katalickaje Wydawiećwa“, robić heta „Chryscijanskaja Dumka“, robić heta unijnny miesiačnik „Да злучэньня“. Ale hetaj sposab siaŭby ziarniat Božaha nasieńnia patrabuje srodkaŭ matarjalnych, jakija nam ciazka prychoziacca. Jość-ža sposab bołš prosty, nia tak kaštoŭny — heta żywoje słowa, heta bielaruskija kazańni.

Niekatoryja jašče prytykajuć nam, što siarod bielarusau jość kamunisty; niachaj sabie i tak, ale heta nia značyć, što ũwieś narod bielaruski hetki; nia značyć, što mowa bielaruskaja jość niejkaj mowaj praklataj. Praz adnu jakuju niadobruju partyju, niamožna kidać ahidy na ũwieś narod, na jaho mowu.

Nia ũsie i polskija partyi dobryja; nia ũsio, što napisana i papolsku dla katalika čytać možna.

A što da bielaruskaj mowy, to jana tak, jak i koźnaja druhaja, moža być użyta, jak da blahich, tak i da dobrych metaŭ. A ũ narodzie bielaruskim, jak i ũ koźnym druhim, mohuć być, jak ludźi blahija, tak i sprawiadliwyja.

*

Takim paradkam z usiaho, što tut hawarylasia, my bačym, što bielaruskija kazańni patrebnaj:

*dla dabra wiečnaŭ, a nawat i dačasnaŭ ludziej, što haworać hetaj mowaj;
dla dabra asiabho hramadzianstwa;*

hańni biazsumniŭna katalicyzm, bo fašyzm jość tworom ludzkim, a katalicyzm — Božym, trywajučym wiečna. Tymčasam Kaścioł u konkordacie atrymaŭ pryznańnie kali nia ũsiech, to prynamsi niekatorych swaich prawou, adwajawaŭ neleźnaje sabie miejsca ũ škole, u ũradzie. Reštu pakinuć treba budučyni.

2. Miarkawańni palityčnyja. Kaścioł pierascierahaŭ katalikoŭ ab zahanach fašyzmu, ale musiŭ ličycca z faktam Mussoliniawaha dyktatarstwa, jaho dziaŭstwu hławarstwom. Konkordat padpisany z Mussolinim nie jak z šefam partyi, a jak z šefam italienskaha ũradu. A palityka Papieža jość palitykaj konkordataŭ, heta značyć mahčymaha parazumieńnia z usimi ũredami, dziela zahwarantawańnia poŭnych prawou religii katalickaj u danaj dziaŭstwie. Chto žadaje wytwaryc pahlad na palityku Watykanu, toj pawinien wieđać, što nia jość jana palitykaj sezonowych koncepcyjaŭ i hwałtoŭnaściaŭ. Wiernaja wiekawym tradycyjam, jana razrachowana na celyja wiaki.



*„Ja chleb żywy, što zyšoŭ z nieba; kali-b chto spażywaŭ hetaj chleb, żyć budzie na wieki“.
(Jan VI, 51—52).*

*dla dabra Kaścioła, jak tut na miescy,
tak i dziela apostalstwa na Uschod.*

*

Pišučy ũsio heta, ja nikoha i ničoŭha nie chacieŭ ani asudzić, ani abmowić. Ale, kali praz swaju čalawiečuju słabaść, praz niaŭmiełyja wyrażeńni, ci praz niedakładnuju znajomaść samych historyčnych faktaŭ — kaho ci što abmowiŭ, asudziŭ ci ũ jaki inšy sposab abraziŭ, to pakorna prašu mnie prabačyć.

D. Aniško.

Moj Boža! Jakież — dumaju — ja ščaśliwy, što na zary nowych dziejaŭ nia tolki žjaŭlajusia synam Najjaśniejšaje Haławy toje wyžejšaje palityki, ale oś znachodzusia na't na ščycie jahnaj mahutnaj „karony“ (na kopule Archibazyliki) .. Jakža rwiecca duša da taho ajcoŭskaha serca, u jakoje Boh zleźwŭ skarby swaje sprawiadliwaści i lubowi, i jakoje adzinaje tolki siańnie rozumieje i pryhartaje duchoŭnych dziaciej, učuwajecca ũ skarhi ichnija i biazdolle. Jak chočacca skarej pakazać balački swaje i Baćkaŭščyny, wyplakacca pierad Im, prasić sałodkaje patoli dla biednaje, pakryŭdžanaje rodnaje staronki!

Ale treba mnoŭha — aŭ try dni — jašče čakać na wykłapanuju z trudom swaju čarhu aŭdyencyi!... Stoż, Jon—adzin, a nas—tysiačyl!..

Dyk kudy ciapier?

— Paśniedaŭšy chutka ũ pieršaj lepšaj kawierni — na cely dzień da Watykanskich Muzejaŭ. Ahledzili zhary, ahledzim i ũ nutry slaŭnuju haspadarku, kab z tym bołšaj pašanaj iści pašla da samoha Najdastajniejšaha Haspadara.



Unijny kanhres. U Wenecyi 2—9 wierašnia adbudziecca kanhres pašwiačany sprawam unii.

Indyjskija pielihrymy ũ św. Ajca. Indyjskija kataliki pielihrymy, likam 400 asob, adwiedali św. Ajca i złažyli jamu 500 roznych padarkaŭ mjajscowaha indyjskaha wyrabu. Św. Ajciec zajawiŭ, što hetaha pielihrymka, a bylo ich z usiaho šwieta 2 tysjačy, najbołš darahaja jaho sercu.

Pryjezd biskupa z Sawietaŭ. Niadaŭna prybyŭ u Wařawu z Sawietaŭ biskup Malecki, jaki prabyŭ 5 hadoŭ na sšyłcy ũ Sibiry. Ciapier biskup hety prabywaje ũ Wařawie.

Anhlijskaja armija addaje češć Papiežu i nuncyjam. Anhlijskaja armija i flot atrymali ad swajej wyšejšaj ũłady zahad, kab Papiežu addawać češć tak, jak karalom i prezidentam, a nuncyjam tak, jak ambasadaram.

Francuskija skaŭty ũ Watykanie. Na zakančeńnie šwiatoha hodu prybyło ũ Rym 1,500 francuskich skaŭtaŭ. Św. Ajciec duža sardečna ich prymaŭ i ciešyšsia z ich katalickich nastrojaŭ.

Katalickija redaktary ũ Watykanie. Na Siomuchu prybyła ũ Rym mižnarodnaja pielihrymka katalickich redaktaroŭ. Pielihrymka byla pryniata na aŭdyjencyi ũ św. Ajca.

Chrost pašla 18 hadoŭ. Niadaŭna arcybiskup Torrony achryściŭ 18-letniaha chłapca,

italjanskaha žaŭniera jaki prabywaŭ u SSRR i byŭ, wiedama, nia chryščany.

Budowa kaściołaŭ u Hišpanii. U Hišpanii pačynajecca budowa nowych kaściołaŭ. Tak napr. u Barcelonie pačalasja budowa kaścioła pad nazwańniem św. Ducha.

Komunija francuskich studentaŭ. Studenty wyšejšych francuskich škol sioleta hramadna pristupili da św. Komunii Wialikodnaj. Na adozwie, zaklikajučaj moładž da Komunii, zna chodzicca 16,337 podpisau. Z hetaha bačym jak u Francyi šybka nastupaje relihijnaje adradžeńnie.

Kanhres čechasławackich katalikoŭ. Hazyty pišuc, što ũ 1935 h. u čerwieni miesiacy adbudziecca ũ Prazie a hulna-katalicki čechasławacki kanhres.

Telefoničnaja hutarka miž Buenos-Aires (Arhientyna) i Watykanam. U Buenos Ajres adbudziecca Eucharystyčny kanhresu. Woš ža kamitet wykanaŭčy henaha kanhresu niadaŭna naładziŭ telefoničnyja znosiny z Watykanam. Pieršaja probnaja hutarka całkom udałasja.

Lik katalikoŭ u Zi. St. Ameryki. Pawodle najnowiejšych abličeńniaŭ usich katalikoŭ u Zluč. St. Am. ciapier jošć 20,322,594, heta znača — na 54,191 bołš, jak u hodzie minulym.

Pryrost katalikoŭ u Mandžuryi. U 1929 h. u Mandžuryi usich katalikoŭ bylo 1,500, a siańnia ich tam naličajecca 12,000.

Ale ciž chopić na heta dnia?—Wieku čaławiečaha mała da paznańnia naležnahatych biazcennych skarbaŭ historyčnych, nawukowych i artystyčnych.

Chto manicca žwiedać skarby tyja wiakami nahramadžanyja ũ kolekcyjach pad a hulnym nazowam „Watykanskich Muzejaŭ,“ zwyčajna raspačynaje ad Biblioteki.

Ujawiecie sabie cełaje mnostwa muzejnych wysokich, jak našy kaścioły, cudoŭna razkrašanych čwiatnym marmuram dy štukateryjaj, zalaŭ, bołš, čym kilometrawaj čība daŭžyńi, z niekančatnymi strojnymi radami stylowych z brazylijskaha dzierawa šafaŭ, žmiaščajučych u sabie blizu poŭmiljona luksusowa apraŭlenych tomaŭ, z kolekcyjami ũsialakich staradaŭnašćiaŭ z košci słańiwaje, bronzu, sierabra, zołata dy nawiejšych hienialnych tworaŭ: wazaŭ dy inšaha roznajakaha z darahich metalaŭ znadobja; žbiarecie z usich krajoŭ, z usich wiakoŭ, z usich halin žyćcia litaraturnyja dy nawukowyja twory; žlićecie i złažecie ũ idealnym najdastupniejšym dla kožnaha woka paradku ũsio toje, što na praciahu historyi ludztwa wytwarzyli wola—ruki—maz-

hi čaławiečaha hienija — a budzicie mieć paniaćcie ab tym, što nazywajecca „Watykanskej Biblijotekaj“ ci „Muzejem!“

Tut usiošwietnaja skarbica wiedzy, kultury i mastactwa. Tut wiečny wulej nawukowaje pracy, kudy z cełaho šwieta rojem žłatajucca smakuny nawukowaje praŭdy.

Tut Sabory znachodzili teksty Ajcoŭ Chryścijanstwa (wučniaŭ Apostalskich) dziela normawańnia relihijnaha ducha pawodle Chrystownaj, apostalskaj dumki; kananisty — aŭtentyčnyja listy najwybitniejšych Papiežaŭ zakonadaŭcaŭ; bahasłowy i filozofy — dakumenty, jakija pryčynilisja da roskwitu scholastyki; wučonyja (linhwisty, matematyki, historyki) usich časoŭ i halin wiedzy — nawučnyja twory, dajučyja inahčymašć niastrymanaha postupu ũ došledach i metodach; mastaki — klasyčnyja ũzory.

Ūžo ad pieršych wiakoŭ isnawańnia Kaścioła rymskija Papieży z natuhaj pracawali nad sabrańniem i ũładžańniem knihaschowaŭ i archiwaŭ, patrebnych im u ichnich wysokich trudnych abawiazkach duchowaha kirawiectwa šwieta.

Nijah nia mohuč zniščyc. Hazety padajuć, što apošnim časam u związku z prašledam relihii ũ SSRR, značna pawialičwajucca ũ narodzie nastroi relihijnja.

Dziesiać nowych hsiandzoŭ kitajcaŭ. Apostalski wikary biskup Defebr apošnim časam pašwiaciŭ u seminarij ũw. Wincentaha u Kiašny dziesiać kitajcaŭ na katalickich ksiandzoŭ. Ahułam seminarija heta dała 118 ksiandzoŭ, z jakich 81 kitajca.

50-lećcie śmierci Mendla. Sioleta minaje 50 hadoŭ śmierci ajca Ryhora Mendla, superyjora aa. Aŭhustyjanaŭ u Bernie, słaŭnaha wučonaha botanika. Nawukowyja jaho dośledy wiedamyja ũ nawucy pad nazowam: prawy Mendla.

Pamior arcyb. Fr. Kordač. 20.IV. siol. h. rasstaŭsia z hetym świetam u Prazie byŭšy čečasławacki Mitrapalit arcybiskup. Praz usio swajo žycio hety słaŭny Chrystoŭ apostal adznačaŭsia asabliwaj lubaścij ubohich i pakryŭdžanych. Dziela hetaha zwali jaho „radykałam.“ Niaboščyk za swaje prakanaŭni hramadzkija mieŭ niamala prykrašciaŭ.

Z biel. katalickaj niwy.

Prošba. „Biel. Katalickaje Wydawiectwa“ prystupaje da drukawaŭnia nowaha wydaŭnia biel. malitaŭnika „Hołas Dušy“ i duža prosić ludziej dobrej woli pamahcy jamu ũ hetym hrašowaj achwiaraj. Hrošy słać na adras: Wilnia, kaśc. św. Ducha, Ks. Ad. Stankiewič.

I bielarus i ukrainiec. a. A. Dubrouski, Rektar Unijackaj Seminarij ũ Dubnie, pajechaŭ u Rym z dwuma nowa-pašwiacanyimi unijackimi świaščeŭnikami, z jakich adzin ukrainiec, a druhi Anton Šarejka bielarus.

Archimandryt a. F. Abrantowič z Charbinu 4.V. prybyŭ i Rym i byŭ na aŭdyjencyj ũ św. Ajca. Prabyŭšy jaki miesiac u Rymie, a. Archimandryt u druhoj pałowie leta adwiedaje Nawahradak, adkul pachodzić, a takža Wilniu i Druju.

Uschodniaja liturhija ũ Altamont u Amerycy. Uschodni Biskup Bučys u tawarystwie, a. A. Cikoty, jenerala a. a. Maryjanaŭ, prybyŭ u krasawiku miesiacy ũ Altamont, adwiedaŭ duchoŭnuju seminariju ajcoŭ Saletynaŭ i atprawiŭ tam uschodniuju liturhiju, da jakoj prysłužwaŭ Ks. prof. dr. J. Tarasewič.

Na ũschodni abrad Ks. dr. prof. J. Tarasewič maje pryniać uschodni abrad i pašwiacica ũnijnaj pracy starod bielarusau i rasiejcaŭ u Amerycy.

Naznačeŭni. Ks. dr. A. Rojka naznačany dziekanam pružanskim i kanonikam honorowym, a Ks. šambelan L. Chwiećka naznačany kanonikam kapituly pinskaj.

Listy z wioski.

PALICYJANT SPALIŬ BIEŁARUSKI
MALITAŬNIK.

w. Bielkiški pad Świram. Najlepšaj strawaj duchowaj dla bielarusau katalikoŭ jość „Chryścijanskaja Dumka“; nawat niekatoryja ksiandzy palaki zaachwočawajuć čytać jaje, jak hazety relihijnuju i dazwolenuju Arcybiskupam. Našy świedamyja bielarusy wielmi lubiać „Chr. D.“; adzin bielarus z Zašwirskaj parachwii z wioski Klučatki Z. W. tak kazaŭ: „jak dla palakoŭ katalikoŭ jość najlepšaj, najpatrabniejšaj i najkaryśniejšaj časopisaj „Przewodnik Katolicki“, — tak dla nas bielarusau katalikoŭ jość „Chryścijanskaja Dumka“ i my jaje — kaža jon — pawinny čytać i paddzieržawać usimi siłami“. Ja heta sto raz kažu i pačwiardžaju, što „Chr. D.“ jość lakarstwam duchowym dla nas bielarusau u našaj adradženskaj padaroży.

Lubim my takža malitaŭnik „Hołas Dušy“. Na im ja try hady maliŭsia aź pakul kamandant Świrskaj palicyj, što byŭ tam daŭniej, pryšoŭšy ũ maju chatu, spaliŭ jaho, nazywajućy knižku šyderstwam, a ks. Stepowiča, katory jaje napišaŭ i biskupa Matulewiča, katory jaje aprabawaŭ nazywaŭ bałšawikami. Mocna mnie baleła takaja žniawaha światych sloŭ pabielarusku i takich wialikich asob. Heny-ž kamandat tak nastrašyŭ usich świedamych bielarusau tutejšych, što nia wiedajuć nawat, ci isnujuć jakija arhanizacyj bielaruskijs. Ja sam nawat ad 1930 hodu nia wiedaŭ ničoha.

Nowy ksiondz-bielarus. Niadaŭna wyšwiacany na ksiandza kleryk Wilenskaj Duch. Seminarij dyjakan Piotr Wasiučonak, rodam z Dzisiejščyny, bielarus. Žadajem jamu pamysnaj pracy na niwie Božaj i narodnaj!

Ks. J. Baroŭka dasiulešni probaršč u Zabrėzi na ũtasnuju prošbu z henaha stanowišča zwolnieny.

Z žyćcia aa. Maryjanaŭ u Druj. U druhoj pałowie leta prybywajuć u Druju: Jeneral a. A. Cikota, archimandryt a. F. Abrantowič i rymskijska studenty a. dr. Najłowič i Padziawa.

25-lećcie ksiandzoŭstwa. Šyrocka wiedamy ũ Wilni Ks. Ul. Tałočka światkuje sioleta 25-lećcie swajho ksiandzoŭstwa. Dastojnamu Jubilantu hetym składajem našy šcyryja pažadawni ũsiakaj pamysnaści!

Pawarot u swaju dyecezij. Jość nadzieja, što a. St. Šarejka, što niadaŭna skončyŭ Unijackuju Seminariju ũ Dubnie, wierniecca ũ wilenskuju dyecezij, skul jon rodam, i tut budzie pracawać na ũnijnaj niwie.



Redaktar-Wydawiec Ks. ADAM STANKIEWIČ

Z dazwołu J. E. WILENSKAHA KATALICKAHA ARCYBISKUPA-MITRAPALITA

U 1928 hodzie prychođiła na mianie paŭ-
hodu „Chr. D.“, katoruju ja tak byŭ palubiŭšy,
tak jana mianie ciešyła, što i my Bielarusy ma-
jem swaju katalicka-relihiuju časopiš, tak ja
šanawaŭ hetyja numarki, ale pašla razdaŭ dru-
him, kab čytali. Ale što-ž — najhoršaja biada z
hrašyma, nia mieŭ ja hrošaj, moj bačka chwa-
reŭ, musiŭ lačycca; ciažka było i musiŭ ras-
taca z darahoj hazetaj. A ciapier ja ŭžnoŭ jaje
wypisaŭ i ŭžnoŭ z jaje karystaju sam i daju
druhim.

H. Ł.

IDZIECIE I NAWUČAJCIE ŬSIE NARODY.


w. Kiemiany pad Šumskam. „Idziecie i na-
wučajcie ŭsie narody“ — hetak skazaŭ Chrystus,
nia wylučajučy žadnaha narodu. Dyk čamu my
Bielarusy majem być wylučanyja? Ci-ž i za nas
nie pamior Chrystus, ci-ž i za nas nie ciarpieŭ
Jon muki, čamu-ž my majem być wylučanym
narodam, katoramu nia možna paznać Słowa
Božaha ŭ swajej rodnaj mowie? U sie narody,
jakoj mowaj karystajucca ŭ žyćci štodziennym,
takoj jany karystajucca i ŭ malitwie da Boha, u
takoj čujuć Słowa Božaje ŭ kaściele, a my mu-
sim — mima taho, što ŭ chacie haworym pa-
bielarusku, — u kaściele malicca i słuhać ewa-
nelii ŭ čužoj i mała zrazumiełaj mowie. A ča-
mu heta tak bywaje? Reč prostaja: tamu, što
jošć praškody ad čužoj palityki, katoraja stara-
jecca ŭsialakim sposabam wyrwać dušu biela-
ruskuju. My kataliki bielarusy nia možam być
na hetyja sprawy roŭnadušnymi; my musim da-
mahacca swajej rodnaj mowy ŭ kaściele, bo
praz čužuju polskuju mowu narod addalajecca
ad kaścioła.

My wierym i chočam być zbaŭleny, ale
nam u hetym jošć praškodaj taja palityka, jaka-
ja nakidaŭe nam relihiju ŭ čužoj dla nas mowie,
spraciŭlajučysta, kab my nia mieli swajej rod-
naj mowy ŭ kaściele.

Dyk niachaj zapanuje adzin duch u wa-
šim Božym Kaściele Katalickim starod rozných
narodaŭ! Narod bielaruski kliča prynamsi was,
ksiandy Bielarusy, kab wy byli apostołami ŭ
swaim rodnym Kraju i ŭ swajej rodnaj mowie
nie bajalisia nawučać Ewanelii światoy.

Dyk pamiatajcie, nie wyrakajcieszia swajej
rodnaj mowy, ale idziecie z pachodnėj ašwiety
ŭ ciomnyja masy narodu!

Sasnoŭščyk.



Roznyja cikawaści.

Kaścielny špieŭnik z 14 wieku. Probaršć
z wioski Viggiona nad wozieram Lago Maggiore znašoŭ
niadaŭna pad belkaj dachu swajej klabanii ambrozjanski
špieŭnik z 1306 hodu. Wučonyja hetamu zdarenniu
prypísawajuć wialikaje značeńnie.

**Skolki dabyli zołata ŭ SSRR za minu-
ły hod?** U 1933 h. u SSRR dabyli zołata na 100 miljo-
naŭ rubloŭ. Heta znača: dwa razy bolš, čym za hod da-
bywali za časou carskich i blizka paŭtara raza bolš, čym
u hodzie minulym. Treba takža wiedać, što ŭ Zakaŭkazji
znašli nowyja pakłady zołata.

Nawukowyja pracy zakonnikau. a. Mulie
z belhijskaj Kongregacyi misyjnaj u Schent wydaŭ troch-
tamowuju gramatyku kitajskaha jazyka. Napisaŭ jaje hety
zakonnik u swajej rodnaj flamanskaj mowie. Gramatyka
hena ŭžo wyšla takža ŭ mowie anhlijskaj. Ajcy Smedt
i Mostaert z tejša samaj kongregacyi, wydali fonetyku,
hramatyku i sloŭnik mowy manholskaj.

Hišpanski jezuit a. Luis Maria Nieto wydaŭ sloŭ-
nik kitajsko-hišpanski.

Wažnyja wyniki wyprawy „Čeluskinia.“
Niekalki miesiacaŭ tamu wučonyja SSRR na karabli „če-
luskin“ mieli wyprawu ŭ Ladawaty Akijan. Choć wypra-
wa heta niamela paciarpieła ad ladou, adnak, jak pišuć
hazety, duža šmat skarystała dla nawuki.

Naharoda za knižku. Paryskaja Akademija
pryznała naharodu katalickamu ksiandzu Chaine za jaho
knižku: hramatyka koptyjskaj mowy.

Z palityki.

Pierawarot u Łatwii. U kancy minułaha mie-
siaca ŭ Łatwii nastupiŭ palityčny pierawarot. Urad pa-
aryšto-wawaŭ pawodyroŭ palityčnych partyjaŭ jak lewych,
tak i prawych, raspuściŭ sojm i na paŭhoda abjawiŭ
u kral wajennaje pałažeńnie. Najhałaŭniejšym zadańniem
tam ciapier žjaŭlajecca apracawać nowuju konstytuciju.
Pry nowych warunkach musić budzie tam horš i dla biela-
rusaŭ, bo rewalucyjny urad skazaŭ, što Łatwija maje
być dla Łatyšoŭ.

Pašla Łatwii Baŭharyja. Niešta za tydzień
pašla pierawarotu ŭ Łatwii padobny-ž pierawarot nastu-
piŭ i ŭ Baŭharyi. Hrupa zahaworščykaŭ, majuć padtry-
mańnie ŭ wojsku, rewalucyjnym sposabom za adnu noć
zochapiła ŭladu ŭ swaje ruki i stwaryła nowy urad. No-
wy urad raspuściŭ sojm i abjawiŭ, što Baŭharyja aboj-
dzieca i biez jaho i što budzie tam zawiedzienny lad kor-
poracyjny.

Arabija choča być niezaležnaj. Arabija skla-
dajecca z niekalki dziaŭžaŭ, što znachodziacca pad apie-
kaj Anhlii, Italii i Francyi. Woš-ža apošnim časam karol
adnej z takich dziaŭžaŭ Ibn Saud raspačaŭ wajnu, kab
henyja dziaŭžawy zlučyć u wadnu wialikuju arabskuju
dziaŭžawu.


**Turkiestan takža imkniecca da abjad-
nańnia niezaležnaści.** Wialikaja kraina, što lažyć za
Kašpijskim moram u Azii padzielena na dźwie čaści,
z jakich nad adnej jašće panujuć bałšawiki, a druhaja pa-
ra hadoŭ tamu wyzwaliłasia z apieki kitajcaŭ i stałasia
niezaležnaj dziaŭžawaj.

Japonija i Azija. Japonskaja palityka imkniec-
ca da taho, kab azijackija narody jak najchutčej pazbyli-
sia rožnaj čužoj apieki i stalisia niezaležnymi, ale ŭ bliz-
kim sazuzie z Japonijaj. Woš-ža dzieła hetaha, kali jaki
narod azijacki imkniecca da samastojnaści, dyk Japonija
zašuidy hena imkneńnie paddzieržywaje. Takoj palityki
nadať bajacca Sawiety, jakija zaharnuli pad swajo pana-
wańnie, aprača eŭropejskich, mnoha narodaŭ azijackich.

Razbrajeńnie. Uznoŭ źjechalisia delehaty roznych dziaržaŭ u Żenewu i radziacca ab razbrajeńni. Ci dojdŭc da čoho — zhađać trudna, pokulšto narađa ich heta pustyja tolki słowy.

Prociŭbalšawicki wystup ukraincaŭ u Čykaho. Niadaŭna ŭkraincy ŭ Čykaho (Ztuč. St. Ameryki) manifestawali prociŭ sawieckaha ambasadora Trajanouškaha, kab hetym zaprasteŭawać prociŭ niščeńnia ich bratoŭ pad Sawietami.

Sajuz bałtyckich dziaržaŭ. Litoŭcy padali projekt stwareńnia palityčnaha sajuzu bałtyckich dziaržaŭ: Litwy, Łatwii i Estonii. Sprawa heta niešta napierad nie pasouŭwajecca, bo jej pieraškadžaje Polšč, jakaja takža choča należyć da henaha sajuzu, kab kirawać im.



Z pryčyny letnich feryjaŭ, kali biełaruskaja wučnioŭskaja i akademickaja moładź pieraważna wyjażdżaje na prawincyju, **biełaruskija nabażenstwy, jakija adbywajucca ŭ Wilni ŭ Kaściele św. Mikałaja,** spyniajucca ad 10.VI.1934 da 2.IX.34 h.



Wilenskija nawiny.

Wilenski Arcybiskup—kardynałam? Niadaŭna niemieckija hazety byli padaŭšy wiestku, što Wilenski Arcybiskup u chutkim časie atrymaje hodnaść Kardynała.

Wybary ŭ Wilenskuju haradzkuju radu i Bielarusy. 10.VI. abducca ŭ Wilni wybary ŭ haradzkuju radu. Bielarusy ad hetych wybaraŭ ustrymliwajucca.

Jmieniny św. Ajca. 12.V. pry padali Jmieniny św. Ajca. U hety dzień u kaściołach usiaho katalickaha świetu było atrpaŭlena ŭračystaje „Te Deum laudamus“...

Biezraboćcie źmianšajecca, ale niaznačna. Usich biezraboćnych u Wilni ciapier naličajecca boliš 5 tysiać. Lik hety źmianšajecca, ale duża pawoli.



Nawicyjat u Albertynje pad Słonimam.

Ajcy Jezuity ŭschodnia-sławianskaha obradu prymajuć da Nawicyjatu kandydataŭ na zakonnikau, žadajućych pašwiacić siabie ŭ budućyni pracy świaščeńnikau-misijanaraŭ nad pašyreńniem światoj unii. Kandydaty pawinny mieć prynamsi skončanych 4 kl. himnazijalnyja z łacińskaj mowaj.

Najboliš pažadany kandydaty z biełaruskich asiarodkaŭ.

Prošby z školnym pašwiedčańniem i metrykaj rodu wysylać pa adrasie:

Przewielebny Ojciec Ihumen Misji Wschodniej
ALBERTYN koło Słonima.



Nadaŭnany ŭ Redakcyju:

Dpyr № 2, 1934 r. — nieperyjodyčny žurnal haduncoŭ Papijskaj Unijackaj Seminaryi ŭ Dubnie. U žurnale hetym spatykajem takža i adzin artykuł u mowie biełaruskaj.

Oriens Nr 3, 1934 dwumiesiačnik pašwiečany sprawam relihiynym uschodu. Krakaŭ Źmiest roźnarodny, cikawy i pawożny.

Paštowaja skrynka

H. Ł. 2 zł. atrymali, ciešmysia, što „Chr. D.“ da Waš užo dachodźić. Z wiestak karystajem.

Ks. W. Ś. Atrymali, karystajem.

D. A. Papraŭku robim, dapisak skaraciŭšy źmłaščajem.

Ks. Dr. J. T. Prošbu Wašu spoŭnili, kniżki wysłali i list Wam pasłali.

W. H. Pasyłajem, čakajem na padpisku.

Z. K. Hazetu spyniajem.

S—k: Paprawiŭšy, karystajem.


A. A. Užo daŭno čas adnawić padpisku.

K. M. Pačakajem, ale starajeciesia.

M. B. Prošbu spaŭniajem. Čytajcie nia tolki sami, ale i druhim dawajcie.

Zapiswajeciesia ŭ siabry tawarystwa BIEŁARUSKAJE KATALICKAJE WYDAWIECTWA Siabroŭskija składki pawodle płatnaj maščy-mašci žadajućych ustupić u heta tawarystwa.

Pišećie na Staršyniu Wydawiectwa Ks. A' Stankiewiča: Wilno, ul. św. Ignacego 9 — 11a'



Kutok żartaŭ.


Pamahau wučycca.

Wučyciel pačatkawaj školy atrymau ad Kazlukowaj matki hetki list:

„Paważany Panie wučyciel! Učora synu majmu Kaziuku zadaŭ Pan rašyć doma hetkuju zadaču: skolki kilometraŭ projdzie čalawiek za 6 hadzin i 45 minut i 12 sekund, kali budzie iści 7 kilometraŭ na hadzinu. Dziela taho, što muž moj Banifacy, — jaki Kazluku zašiody pamahaje wučycca, — užo stary čalawiek, a kab rašyć henu zadaču musiŭ walačysia pa paloch aź da druhoj hadziny ŭ nočy, dyk duża prašu ja Pana wučyciela hetakich ciężkich zadačaŭ Kaziuku nie zadawać.“

Jon inakš dumaŭ.

Berka papaŭ u kawaleryju. Nawuka pačalasia ad nakładańnia na kania siadła. Staršy žaŭnier pakažaŭ, jak heta robicca i kaža: Berka, siadłaj kania. — Berka ŭzła-żyŭ siadło na kania, zašpiliŭ padpruhu i kaža: — užo hatowa. — Asioł ty, jamu na heta staršy žaŭnier — heta-ż ty ŭzłażyŭ siadło pieradam nazad. Nu, ja dumaŭ, što my ŭ heny bok pajeziem.



KATALOG BIEŁARUSKICH KNIŻAK
na žadańnie wysyła je

D A R M A

Biełaruskaja Kniharnia „PAHONIA“
ŭ Wilni, Zawalnaja wulica Nr. 1—1.